

TNPSC துளிகள்


- ❖ பீகார் மாநிலத்தின் மேற்கு சம்பாரன் மாவட்டத்தில் உள்ள வால்மீகி புலிகள் வளங்காப்பகத்திற்கு (VTR) அடுத்தப்படியாக, கைமூர் மாவட்டத்தில் (கைமூர் வனவிலங்குச் சரணாலயம்) அம்மாநிலத்தின் இரண்டாவது புலிகள் வளங்காப்பகமானது இந்த ஆண்டின் இறுதியில் அல்லது 2024 ஆம் ஆண்டின் தொடக்கத்தில் அறிவிக்கப்பட உள்ளது.

தமிழ்நாடு செய்திகள்

தமிழ்நாட்டில் PE-VC முதலீடுகள்

- ❖ 2023 ஆம் ஆண்டின் மூன்றாம் காலாண்டில் தமிழ்நாட்டில் உள்ள நிறுவனங்களின் 10 ஒப்பந்தங்களில் தனியார் சமபங்கு முதலீடு மற்றும் துணிகர முதலீடு (PE-VC) நிதிகள் மூலமாக 338 மில்லியன் டாலர் முதலீடு செய்யப்பட்டுள்ளன.
- ❖ இது 2023 ஆம் ஆண்டின் இரண்டாம் காலாண்டுடன் ஒப்பிடும்போது 21.76% சரிவைக் கண்டுள்ளது.
- ❖ 2023 ஆம் ஆண்டின் இரண்டாம் காலாண்டில், தனியார் சமபங்கு முதலீடு மற்றும் துணிகர முதலீடு நிதிகள் 21 ஒப்பந்தங்களில் 432 மில்லியன் டாலர்கள் முதலீடு செய்யப்பட்டன.

Of the 10 companies that received PE-VC investments in Q3 2023, nine are headquartered in the State



Quarter	No. of deals	Amount (\$M)
Q1 2021	15	537
Q2 2021	14	344
Q3 2021	21	404
Q4 2021	20	755
Q1 2022	26	1,359
Q2 2022	22	623
Q3 2022	12	195
Q4 2022	14	560

Company	Sector	Investors	Amount (\$M)
Veritas Finance	Non-banking financial company (NBFC)	Multiples PE, Avendus PE, and IFC	146
Dr. Agarwals	Hospital (eye care)	TPG Growth and Temasek	77
NDR		InvestCorp Group	61
Disprz	Enterprise software (Saas - HR - training)	Lumos Capital, Dallas Venture Capital, Kois Invest, IIFL	30


இலங்கை அகதிகளுக்கு இந்தியக் குடியரிமை

- ❖ தமிழக மாநிலம் முழுவதும் உள்ள முகாம்களிலும் அவற்றிற்கு வெளியேயும் வாழும் இலங்கைத் தமிழர்களின் குறுகிய கால மற்றும் நீண்ட காலப் பிரச்சினைகளுக்கு நீடித்த தீர்வுகளைக் கண்டறிவதற்காக அமைக்கப்பட்ட குழுவானது தனது இடைக்கால அறிக்கையினைச் சமர்ப்பித்துள்ளது.
- ❖ இந்த இடைக்கால அறிக்கையானது இந்த மாநிலத்தில் வாழும் இலங்கை மக்களுக்கு இந்தியக் குடியரிமை வழங்குவதற்கான வழிகளை ஆராய்ந்து, அது தொடர்பான சில பரிந்துரைகளையும் வழங்கியுள்ளது.
- ❖ ஸ்ரீமாவோ பண்டாரநாயக்கா - லால் பகதூர் சாஸ்திரி ஒப்பந்தம் மற்றும் ஸ்ரீமாவோ

பண்டாரநாயக்கா - இந்திரா காந்தி ஒப்பந்தம் ஆகியவை அவர்களுக்கு இந்தியக் குடியரிமை வழங்குவதனைச் சாதகமாக்குகிறது.



வாச்சாத்தி சம்பவம் 1992



- ❖ 2011 ஆம் ஆண்டில் விசாரணை நீதிமன்றம் வழங்கிய தண்டனை மற்றும் தீர்ப்புகளுக்கு எதிராக தாக்கல் செய்யப்பட்ட அனைத்து குற்றவியல் மேல்முறையீட்டு வழக்குகளையும் சென்னை உயர்நீதிமன்றம் தள்ளுபடி செய்துள்ளது.
- ❖ 1992 ஆம் ஆண்டில் தருமபுரி மாவட்டத்தில் உள்ள வாச்சாத்தி பழங்குடியினக் கிராமத்தில் வசிப்பவர்கள் மீது நடத்தப்பட்ட கொடூர சம்பவங்களுக்காக அவர்கள் மீது குற்றம் சாட்டப்பட்டது.
- ❖ 1995 ஆம் ஆண்டில் சென்னை உயர் நீதிமன்றத்தின் உத்தரவின் பேரில் மத்தியப் புலனாய்வுப் பிரிவு இந்த வழக்கினை விசாரித்தது.

- ❖ 2011 ஆம் ஆண்டு செப்டம்பர் 29 ஆம் தேதியன்று, விசாரணை நீதிமன்றமானது எஞ்சியிருக்கும் 215 குற்றம் சாட்டப்பட்ட நபர்களைக் குற்றவாளிகள் என்று தீர்ப்பு அளித்தது.


2023 ஆம் ஆண்டில் சம்பா சாகுபடி

- ❖ கடந்த ஆண்டை விட இந்த ஆண்டின் சம்பா பருவத்தில் காவிரி டெல்டா பகுதியில் மேற்கொள்ளப்பட்ட சம்பா சாகுபடியின் பரப்பளவு சுமார் 1.5 லட்சம் ஏக்கர் குறைந்து உள்ளது.
- ❖ செப்டம்பர் 25 ஆம் தேதி நிலவரப்படி, மொத்த சம்பா சாகுபடி பரப்பளவு சுமார் 1.77 லட்சம் ஏக்கர் ஆகும்.
- ❖ இது கடந்த ஆண்டு இதே காலக் கட்டத்தில் (செப்டம்பர் 26, 2022) 3.31 லட்சம் ஏக்கராக இருந்தது.

Owing to the poor availability of Cauvery water, the area under cultivation in the Cauvery delta this Samba season is down by about 1.5 lakh acres compared to the previous year

A compilation of Samba coverage in Cauvery delta (in acres)

District	2022-23* (Direct-sown)	2022-23* (Total)***	2023-24** (Direct-sown)	2023-24** (Total)***
Cuddalore	9,428	27,916	28,311	33,263
Tiruchi	-	12	-	89
Karur	-	1,420	-	-
Ariyalur	-	1,200	-	420
Pudukottai	1,608	3,213	2,631	2,631
Thanjavur	5,511	30,060	2,806	23,882
Nagapattinam	79,534	88,922	49,163	49,731
Mayiladuthurai	3,754	9,994	5,281	5,928
Tiruvarur	1,08,789	1,68,521	32,540	60,732
Total	2,08,624	3,31,258	1,20,732	1,76,676




தேசியச் செய்திகள்


நிலநடுக்க முன் எச்சரிக்கை அமைப்பு

- ❖ ஒரு பகுதியில் ஏற்படும் நிலநடுக்கங்களைப் பற்றி பயனர்களுக்கு முன்கூட்டியே முன்னெச்சரிக்கைகளை வழங்கச் செய்வதற்காக, ஆண்ட்ராய்டு நிலநடுக்க முன் எச்சரிக்கை அமைப்பினை அறிமுகப்படுத்த உள்ளதாக கூகுள் நிறுவனம் அறிவித்து உள்ளது.
- ❖ இது முன் எச்சரிக்கை அமைப்புகளை உருவாக்குவதற்காக தேசியப் பேரிடர் மேலாண்மை ஆணையம் (NDMA) மற்றும் தேசிய நில அதிர்வு ஆய்வியல் மையம் (NSC) ஆகியவற்றின் ஆலோசனையினைப் பெற்றுள்ளது.
- ❖ ஏற்கனவே ஆண்ட்ராய்டு தொழில்நுட்பத்தில் இயங்கும் வகையில் பல்வேறு இந்திய மொழிகளிலும் இந்த முன் எச்சரிக்கை வசதி கிடைக்கப் பெறும்.
- ❖ ஆண்ட்ராய்டு திறன் பேசிகளின் முடுக்கமானிகள் "ஒரு சிறிய நில அதிர்வு மானியாக" செயல்படும்.

- ❖ கைபேசி மின்னேற்றம் செய்யப்படும் போது நிலநடுக்கத்தின் ஆரம்பத்தினை இதன் மூலம் கண்டறிய முடியும்.



இந்திய முதியோர் அறிக்கை 2023



- ❖ ஐக்கிய நாடுகள் சபையின் மக்கள் தொகை நிதியம் ஆனது, 2023 ஆம் ஆண்டிற்கான இந்திய முதியோர் அறிக்கையினை வெளியிட்டுள்ளது.
- ❖ 10.5% அல்லது 14.9 கோடி (2022 ஆம் ஆண்டு ஜூலை 01 அன்று) ஆக இருந்த 60 வயதிற்கு மேற்பட்ட நபர்களின் மக்கள் தொகையானது 2050 ஆம் ஆண்டிற்குள் 20.8% அல்லது 34.7 கோடியாக இரட்டிப்பாகும்.
- ❖ 2050 ஆம் ஆண்டிற்குள், இந்த மக்கள் தொகையானது 20.8% ஆக இரட்டிப்படைந்து 347 மில்லியனாக இருக்கும்.



- ❖ இந்த நூற்றாண்டின் இறுதியில், முதியோர்கள் எண்ணிக்கையானது நாட்டின் மொத்த மக்கள் தொகையில் 36% ஆக இருக்கும்.
- ❖ 2050 ஆம் ஆண்டிற்குள் இந்தியாவின் மக்கள் தொகையில் ஐந்தில் ஒரு பகுதியினர் 60 வயதுக்கு மேற்பட்டவர்களாக இருப்பர்.
- ❖ உதாரணமாக கேரளா மற்றும் மேற்கு வங்காளத்தில் குழந்தைகள் மற்றும் இளைஞர் மக்கள் சிறந்த வாய்ப்புகளுக்காக வேண்டி புலம் பெயர்வதால் அங்கு தனியாக வாழும் முதியோர்களின் எண்ணிக்கை அதிகரித்து வருகிறது.
- ❖ தற்போது, 35 வயதிற்குட்பட்ட 65% இந்தியர்களுடன், உலகிலேயே அதிக வளர் இளம் பருவத்தினர் மற்றும் இளையோர்கள் வசிக்கும் நாடுகளில் இந்தியாவும் ஒன்று ஆகும்.
- ❖ 18.7% முதியவர்களுக்கு வருமானம் இல்லை.
- ❖ இந்த விகிதம் ஆனது 17 மாநிலங்களில் தேசிய விகிதத்தினை விட அதிகமாக உள்ள நிலையில் இது உத்தரகாண்ட் மாநிலத்தில் 19.3% விகிதமும், லட்சத்தீவில் 42.4% விகிதமும் உள்ளது.
- ❖ 2021 ஆம் ஆண்டில் இமாச்சலப் பிரதேசம் மற்றும் பஞ்சாப் ஆகிய மாநிலங்களில் முதியோர்களின் பங்கு தேசியச் சராசரியை விட அதிகமாகப் பதிவாகியுள்ளன.
- ❖ இந்த இடைவெளியானது, 2036 ஆம் ஆண்டளவில் மிகவும் அதிகரிக்கும் என எதிர் பார்க்கப் படுகிறது.
- ❖ பீகார் மற்றும் உத்தரப் பிரதேசம் ஆகிய மாநிலங்களில், 2021 மற்றும் 2036 ஆகிய ஆண்டுகளுக்கு இடையில் முதியோர்களின் எண்ணிக்கை அதிகரிக்கும் என எதிர் பார்க்கப் படுகிறது.

அறிக்கைகள் மற்றும் குறியீடுகள்

உலகத் திறமைகள் தரவரிசை 2023

2023 TALENT RANKING			
Rank	Country	Score	Change
01	Switzerland	100.00	-
02	Luxembourg	84.39	↗ 5
03	Iceland	84.33	-
04	Belgium	83.75	↗ 9
05	Netherlands	83.34	↗ 4
06	Finland	80.55	-
07	Denmark	80.53	↗ 2
08	Singapore	79.96	↗ 4
09	Austria	79.93	↗ 1
10	Sweden	79.93	↗ 8


- ❖ சர்வதேச மேலாண்மை மேம்பாட்டு நிறுவனம் (IMD) ஆனது 2023 ஆம் ஆண்டு உலகத் திறமை தரவரிசையினை வெளியிட்டுள்ளது.
- ❖ இந்தத் தரவரிசையில் சுவிட்சர்லாந்து நாடு முதலிடத்திலும், லக்ஸம்பர்க் இரண்டாவது இடத்திலும் உள்ளன.
- ❖ அதைத் தொடர்ந்து ஐஸ்லாந்து, பெல்ஜியம், நெதர்லாந்து ஆகிய நாடுகள் உள்ளன.
- ❖ இந்தத் தரவரிசையில் உள்ள 64 நாடுகளில், இந்தியா நான்கு இடங்கள் சரிந்து 56வது இடத்தினைப் பெற்றுள்ளது.
- ❖ 2022 ஆம் ஆண்டில் இந்தியா 52வது இடத்தில் இருந்தது.

- ❖ அமெரிக்கா 15வது இடத்திலும், சீனா 41வது இடத்திலும், ஐக்கியப் பேரரசு 35வது இடத்திலும் உள்ளன.
- ❖ பிரேசில் (63வது) மற்றும் மங்கோலியா (64வது) கடைசி இரண்டு இடங்களைப் பெற்று உள்ளன.

மாநிலச் செய்திகள்

AFSPA சட்ட நீட்டிப்பு

- ❖ மணிப்பூர் மாநில அரசாங்கமானது மாநிலம் முழுவதும் ஆயுதப்படை (சிறப்பு அதிகாரங்கள்) சட்டத்தினை (AFSPA) மேலும் ஆறு மாதங்களுக்கு நீட்டித்துள்ளது.
- ❖ ஆனால் இம்பால் பள்ளத்தாக்கில் அமைந்த ஏழு மாவட்டங்களில் உள்ள 19 காவல் நிலையங்களின் அதிகார வரம்பிற்கு இதில் விதிவிலக்கு அளிக்கப் பட்டுள்ளது.
- ❖ பழங்குடியினச் சமூகங்கள் அதிகம் வாழும் அனைத்து மலை மாவட்டங்களிலும் இந்த சட்டத்தின் கீழ் நிர்ணயிக்கப்பட்ட "பதட்டமான பகுதி" என்ற நிலை தொடரும்.
- ❖ மாநில அரசானது தற்போது "ஒரு மாவட்டம், ஒரு படை" திட்டத்தின் கீழ், சிறப்பான நடவடிக்கைகளுக்காக வேண்டி பாதுகாப்புப் படைகளை நிலை நிறுத்துவது குறித்து பரிசீலித்து வருகிறது.
- ❖ 1972 ஆம் ஆண்டில் மாநில அந்தஸ்தைப் பெற்ற முன்னாள் ஒன்றியப் பிரதேசமான மணிப்பூரில் 1981 ஆம் ஆண்டு முதல் AFSPA அமலில் இருந்து வருகிறது.
- ❖ AFSPA சட்டமானது, முந்தைய மணிப்பூர் ஒன்றியப் பிரதேசத்தில் நாகா மக்கள் அதிகம் காணப்படும் பகுதிகளிலும் 1958 ஆம் ஆண்டு முதல் அமலில் உள்ளது.



பெங்களூரில் "ஸ்பாஞ்ச் சிட்டி" கட்டமைப்பு

- ❖ இந்த மாநிலத்தில், மேற்கூரைத் தோட்டங்கள், தண்ணீரை கீழே ஊடுருவிச் செய்யும் வகையிலான சாலைகள், குளங்கள், வடிகால் குளங்கள், ஈரநிலங்கள் மற்றும் நிலத்தடியில் நீரை ஊடுருவ வழிவகுக்கும் வகையில் கட்டமைக்கப்பட்ட பொது இடங்கள் போன்றவற்றில் மழைநீர் பல வழிகளில் உட்செலுத்தப்படுகிறது.

- ❖ பெங்களூருவின் குடிமை வசதித் தளங்கள் போன்ற பெரிய காலியிடங்களில் பல்வேறு குளங்கள் கட்டமைக்கப் பட்டன.
- ❖ ஒவ்வொரு குளமும் 8 மீட்டர் ஆழத்தில் இரண்டு அடுக்குகளைக் கொண்டுள்ளது.
- ❖ வெள்ள நீர் இந்தக் குளங்களுக்குள் பாய்ச்சப்பட்டு தேவைப் படும் போது பின்னர் வெளியேற்றப் படும்.
- ❖ ஸ்பாஞ்ச் சிட்டி (உறிஞ்சு நகரம்) மாதிரியை ஏற்றுக் கொண்ட இந்திய நகரங்களில் சென்னை முதலிடம் பெற்றுள்ளது.



திரிபுராவில் இணைய வழி அமைச்சரவை முறை

Launching of
e-Cabinet
and Felicitation of 100%
E-Office Achievers by
Prof. (Dr) Manik Saha
Hon'ble Chief Minister, Tripura





- ❖ திரிபுரா அரசானது அகர்தலாவில் இணைய வழி அமைச்சரவை முறையினை அறிமுகம் செய்துள்ளது.
- ❖ இது எண்ணிம உள்கட்டமைப்பு மேம்பாடு மற்றும் அரசாங்கச் சேவைகள் மற்றும் தகவல்களின் எண்ணிமமயமாக்கலை மேம்படுத்துவதை நோக்கமாகக் கொண்டு உள்ளது.
- ❖ திரிபுரா, இந்தியாவில் இத்தகைய அமைப்பினை அறிமுகம் செய்யும் நான்காவது மாநிலமாகவும், இரண்டாவது வடகிழக்கு மாநிலமாகவும் மாறியுள்ளது.
- ❖ ஏற்கனவே உத்தரகாண்ட், உத்தரப்பிரதேசம் மற்றும் அருணாச்சலப் பிரதேசம் ஆகிய

மாநிலங்கள் இணைய வழி அமைச்சரவை முறையை அறிமுகப் படுத்தியுள்ளன.

- ❖ எதிர்காலத்தில் இம்மாநிலத்தில் நடைபெறும் அனைத்து அமைச்சரவை கூட்டங்களும் காகிதமில்லாத வகையில் இணைய வழியில் மேற்கொள்ளப்படும்.
- ❖ இது இம்மாதிரியிலான செயல்பாட்டில் கார்பன் பாதிப்பு மற்றும் சுற்றுச்சூழல் சீர்கேட்டைக் குறைக்கும்.

பிரபலமானவர்கள், விருதுகள் மற்றும் நிகழ்வுகள்

சாஸ்த்ரா இராமானுஜன் பரிசு 2023

- ❖ அமெரிக்காவின் பெர்க்லியில் உள்ள கலிபோர்னியா பல்கலைக்கழகத்தின் உதவிப் பேராசிரியரான ருயிசியாங் ஜாங் அவர்களுக்கு 2023 ஆம் ஆண்டிற்கான சாஸ்த்ரா இராமானுஜன் பரிசு வழங்கப்படவுள்ளது.
- ❖ இராமானுஜன் அவர்களின் 32 வருட வாழ்க்கையில் அவர் செய்த பல சாதனைகளை குறிக்கும் வகையில் இந்தப் பரிசுக்கான வயது வரம்பு 32 ஆக நிர்ணயிக்கப் பட்டு உள்ளது.
- ❖ இந்த விருதானது கும்பகோணத்தில் உள்ள சாஸ்த்ரா பல்கலைக் கழகத்தினால் வழங்கப் படுகிறது.

